

भारत सरकार
स्वास्थ्य और परिवार कल्याण मंत्रालय
स्वास्थ्य और परिवार कल्याण विभाग

लोक सभा

अतारांकित प्रश्न संख्या: 4826

दिनांक 28 मार्च, 2025 को पूछे जाने वाले प्रश्न का उत्तर

अंडमान और निकोबार द्वीपसमूह में अंडमान तथा निकोबार द्वीपसमूह आयुर्विज्ञान संस्थान की स्थापना

†4826. श्री बिष्णु पद राय:

क्या स्वास्थ्य एवं परिवार कल्याण मंत्री यह बताने की कृपा करेंगे कि:

- (क) अंडमान और निकोबार द्वीपसमूह में अंडमान तथा निकोबार द्वीपसमूह आयुर्विज्ञान संस्थान (एनआईआईएमएस) की स्थापना हेतु स्वीकृति देते समय भारत सरकार के आदेशों और निदेशों के अनुसार उक्त संस्थान की पूर्ण रूप से स्थापना करने के लिए क्या समय-सीमा निर्धारित की गई है;
- (ख) उक्त चिकित्सा महाविद्यालय की भवन निर्माण के लिए सिविल कार्य, प्रयोगशालाओं और चिकित्सा उपकरणों की खरीद सहित सभी पहलुओं के अनुसार वर्तमान स्थिति क्या है;
- (ग) उक्त चिकित्सा महाविद्यालय की स्थापना के लिए कुल परियोजना लागत कितनी है और सरकार द्वारा अब तक कितनी धनराशि स्वीकृत और जारी की गई है तथा आज की तिथि तक इस पर किए गए व्यय का ब्यौरा क्या है; और
- (घ) यदि कार्य निर्धारित समय-सीमा और आबंटित परियोजना राशि के अंदर पूरा नहीं किया जाता है तो लागत में वृद्धि का प्रबंध किस प्रकार किया जाएगा तथा लागत में वृद्धि के लिए व्यक्तियों को किस प्रकार उत्तरदायी ठहराया जाएगा?

उत्तर

स्वास्थ्य और परिवार कल्याण मंत्रालय में राज्य मंत्री
(श्री प्रतापराव जाधव)

(क) से (ग): अंडमान और निकोबार द्वीप समूह में श्री विजय पुरम में वर्तमान जिला अस्पताल जीबी पंत अस्पताल के उन्नयन के लिए वर्ष 2015 में 189 करोड़ रूपए की लागत से स्वास्थ्य और परिवार कल्याण मंत्रालय, भारत सरकार की 'मौजूदा जिला/रेफरल अस्पतालों से संबद्ध नए मेडिकल कॉलेजों की स्थापना' हेतु केंद्रीय प्रायोजित योजना के चरण-I के तहत अंडमान और निकोबार द्वीप समुह आयुर्विज्ञान संस्थान (एनआईआईएमएस) को अनुमोदित किया गया था। इस परियोजना के लिए 113.40 करोड़ रुपये का संपूर्ण केंद्रीय हिस्सा संघ राज्यक्षेत्र प्रशासन को जारी कर दिया गया है। मौजूदा अस्पताल में सभी प्रयोगशालाएं (पैथोलॉजी, माइक्रोबायोलॉजी, बायोकेमिस्ट्री) निकटवर्ती भवन में पूर्णतः कार्यशील हैं। सभी अपेक्षित आवश्यक

उपकरण उपलब्ध हैं तथा सभी मूल और आवश्यक जांच कार्य नियमित रूप से किए जा रहे हैं। नए भवन का निर्माण कार्य चल रहा है।

(घ): चिकित्सा महाविद्यालय की अनुमोदित लागत से अधिक व्यय को संघ राज्य क्षेत्र प्रशासन द्वारा वहन किया जाएगा। एएनआईएमएस की स्थापना एक ऐसी परियोजना है जिसमें परियोजना की प्रगति को प्रभावित करने वाले कारकों जैसे चुनौतीपूर्ण भू-भाग, भौगोलिक बाधाओं, लॉजिस्टिक मुद्दों और कार्यबल की उपलब्धता आदि के कारण चरणबद्ध दृष्टिकोण की आवश्यकता है।
